



கேதரா தேசத்து வெறிபிழத்த மனிதன்

2



சகோ.வில்லியம் பிரன்ஹாம் அவர்கள் பேசிய
செய்திகளிலிருந்து

**அந்த பித்து பிடித்த
வெறியனிலிருந்து இயேசுவால்
வெளியே விரட்டப்பட்டு அந்த நாளிலே
பன்றிக் கூட்டத்திற்குள் சென்ற
ஆவிகள் எங்கேயுள்ளன?**



**சகோ.வில்லியம் பிரன்ஹாம் அவர்கள் பேசிய
செய்தியிலிருந்து**

செய்தி: 59-12-23 கேள்விகளும்
பதில்களும் COD #12

Q.101. பன்றிக்குள் சென்ற அந்த ஆவிகள் இப்பொழுது எங்கே இருக்கின்றன? அந்த பித்து பிடித்த வெறியனிலிருந்து இயேசுவால் வெளியே விரட்டப்பட்டு அந்த நாளிலே பன்றிக் கூட்டத்திற்குள் சென்ற ஆவிகள் எங்கேயுள்ளன?

32. நல்லது, சகோதரன் பாட், எனக்குத் தெரிந்த வரையில்... இப்பொழுது, நாம் பிசாசியலில் ஆரம்பிக்கவுள்ளோம். இப்பொழுது, பிசாசியல் ஒரு மகத்தான காரியமாகும். (இப்பொழுது, உங்களில் சிலர் கடிகாரத்தை கவனித்துக் கொண்டே யிருங்கள். ஒரே கேள்வியின் பேரில் நான்

அதிக நேரம் எடுத்துக் கொள்ளாதபடிக்கு பாருங்கள்). ஆனால் அந்த பிசாசின் வல்லமைகள், லேகியோன் என்றழைக்கப்பட்ட அந்த மனிதனில் இருந்த அந்த ஆவிகள். அது சரிதானே? அவனுடைய பெயர் லேகியோன். ஏனெனில் எபிரெய மொழியில் லேகியோன், என்பதற்கு “அநேகம்” என்று அர்த்தம். பாருங்கள்? அந்த ஆவிகள் அநேகம் அங்கே இருந்தன.

33. அந்த அருமையான மனிதனுக்குள் இருந்த அந்த ஆவிகள் அவனை மனநிலை பாதிக்கப்பட்டவனாக ஆக்கியது. ஒரு மனநிலை பாதிக்கப்பட்ட ஒரு மனிதனை கண்டிருந்தாலோ அல்லது அவர்களோடு ஏதாவது செய்திருந்தாலோ, அவர்களுடைய பலம் அதிக அதிகமாக இருப்பது தெரியும். ஏனெனில் அவர்கள்

பிசாசினால் பிடிக்கப்பட்டுள்ளார்கள். நீங்கள் ஒரு மனநிலை பாதிக்கப்பட்ட பைத்தியமான மனிதனை அடக்க முயற்சித்திருப்பீர்களானால், ஓ, அவனை அடக்க அநேக பலசாலி மனிதர்கள் தேவைப்படும். அப்படிப்பட்ட மனநிலை பாதிக்கப்பட்ட பைத்தியம் பிடித்த மனிதருக்கு தங்கள் பலத்தைக் காட்டிலும் இரண்டு அல்லது மூன்று மடங்கு பலம் இருக்கும்.

34. இப்பொழுது, ஒரு மனிதன் முடமாயிருந்து பரிசுத்த ஆவியானவர் அவர்களைதம் கட்டுக்குள் எடுத்துக் கொள் கையில் - ஒரு மனிதனுக்கு அவனுடைய மனித பலத்தை மூன்று அல்லது நான்கு மடங்கு அதிகமாக்க பிசாசானவனுக்கு அப்படிப்பட்ட ஒரு வல்லமை இருக்கு மானால் - தேவனாலே ஒரு மனிதனுக்குள் எவ்வளவாக வல்லமையை வைக்க

முடியும் என்றறிவீர்களா? பாருங்கள்? அவன் அநேக வருடங்களாக முடமாக் கப்பட்டு படுத்துக் கிடக்கையில் அவனை தேவ பலத்தில் நடக்க செய்வது அவன் மீது வருகின்ற தேவ வல்லமையே. அவ னுடைய எலும்புகள் நேராகின்றன; அவ னுடைய கைகள் நேராகின்றன; அவன் ஒரு புதிதான வாலிப மனிதனைப் போன்று நடக்கிறான், ஏனெனில் பரிசுத்த ஆவியின் வல்லமை அவன் மீது இருப்பதால் தான்.

35. இப்பொழுது, இவைகள் மிகவுமாக தீய ஆவிகளாக இருந்ததினால் அந்த மனிதனை அவர்கள் சங்கிலிகளினால் கட்ட வேண்டியதாயிருந்தது, ஆனால் அவனோ அச்சங்கிலிகளை முறித்து தகர்த் துப்போடுவான். அவன் அச்சங்கிலிகளை முறித்து தகர்த்துப் போட்டுவிடுவான் என்று அவர்கள் கூறினர். அவனை எதைக்

கொண்டும் கட்டிப் போட முடியவில்லை. அவனுடைய நிலையானது மிக மிக மோசமான ஒரு நிலையாயிருந்தது, ஏனெனில் அவனுக்குள் பிசாசுகளான லேகியோன் இருந்தது. அப்பொழுது அவன். இயேசு கடலைக் கடந்து கதரேனருடைய நாட்டுக்குள் வந்து கல்லறைகளின் வழியாக நடக்கத்துவங்கின போது. ஆகவே அவன் மிகவும் தீயவன் ஆவான், அந்த மனிதன் அல்ல (பாருங்கள்?), அந்த மனிதன் சரியாகத் தான் இருந்தான்.

36. அந்த மனிதன் செய்ததல்ல. அவ்விதமாகக் காணப்படுகின்ற ஒரு மனிதனை நீங்கள் காண்பீர்களானால், அந்த மனிதன் தான் அவ்வாறு நடந்து கொள்ளுகிறான் என்று ஒரு போதும் நினைக்காதீர்கள்; அவ்வாறு செய்வது அந்த மனிதனுக்குள்ளிருக்கின்ற பிசாசுதான்.

இப்பொழுது, ஓரேகான் என்ற இடத்தில் அன்றொரு இரவில் என்னைக் கொல்ல மேடையின் மீது வந்த அந்த வெறிப்பிடித்த மனிதன். அந்த மனிதன், நான் - ஏறக்குறைய பத்தாயிரம் மக்களிற்கு முன்பாக அவன் என்னிடமாக வந்து என் முகத்தில் எச்சியைத் துப்பிக்கொண்டு “புல்லுக்குள் மறைந்து கிடக்கும் பாம்பு” என என்னை அழைத்து கொண்டிருந்த அந்த மனிதன், இல்லை, அது அதுவல்ல, அந்த மனிதன் அவ்வாறே செய்யவில்லை. என்னைப் போல அல்லது உங்களைப் போலவே, உணவு உண்டு, குடித்து உறங்கி, ஒருக்கால் ஒரு குடும்பத்துடன் இருந்து அன்பாயிருக்கின்ற ஒரு மனிதன் தான் அவன். ஆனால் அவனுக்குள்ளிருந்த அந்த பிசாசு தான் அதைச் செய்து கொண்டிருந்தது. புரிகின்றதா?

37. ஒரு தவறான நோக்கத்தைக் கொண்டு ஒரு பிசாசை நீங்கள் வெளியே துரத்த முடியாது. அன்பைக் கொண்டுதான் அதை செய்ய முடியும். உலகத்தில் இருக்கின்ற எல்லா சக்தியைக் காட்டிலும் மிக வல்லமையுள்ள ஒரு சக்தி அன்பு தான். இப்பொழுது, நீங்கள் கவனிப்பீர்களானால் பகைப்பது, வெறுப்பது எப்பொழுதுமே பிசாசின் காரியமாகும். பகைத்தல், வெறுத்தல் பிசாசினால் உண்டாகின்ற ஒன்று. மக்கள் யாரையாவது கடுமையாக வெறுத்தால், நினைவில் கொள்ளுங்கள், இழிவாகக் கருதுதல் அல்லது கடும் வெறுப்பை காண்பித்தால் அது ஒரு மோசமான பிசாசாகும். நீங்கள் அவ்வாறு செய்யவே கூடாது.

38. நீங்கள் நினைவு கொள்ளுங்கள் அந்த - அந்த... இயேசு தம்முடைய

பிரசங்கத்தில் கூறினது, நீங்கள் ஜெபம் செய்கையில், “எங்கள் பரலோகப் பிதாவே,”... அப்பொழுது அவர் கீழே வந்த போது, அவர், “ஒவ்வொரு மனுஷனுடைய தப்பிதத்தை உன்னுடைய முழு இருதயத்துடனே நீ அவனுக்கு மன்னி யாதிருந்தால், உங்கள் பரம பிதா உங்கள் தப்பிதங்களிலிருந்து உங்களை மன்னி யாதிருப்பார்” என்று கூறினார். பாருங்கள்? நீங்கள் அவ்வாறு செய்யக் கூடாது.

39. ஆனால், வெறுப்புணர்ச்சியைத் தூண்டுகின்ற வல்லமையை பிசாசு உரு வாக்கி (பாருங்கள்?) மேடையின் மீது ஓடச் செய்து என்னைக் கொல்லப் பார்த்தான், சரீரப்பிரகாரமாக அந்த மனித னால் செய்ய முடியும், அவன் அநேக மடங்கு பலம் வாய்ந்தவனாக... அவன் என்னை அப்படியே தன்னுடைய இரண்டு

விரல்களால் அந்த பெல்ட்டை தூக்குவது போல் என்னை உயரத் தூக்கியிருக்கலாம், ஏனெனில் அவன் 260 அல்லது 270 பவுண்ட் எடையுள்ளவனாக இருந்தான்; (ஒரு பவுண்ட் எடை என்பது 0.460கி.) அவன் ஆறறை அடி அல்லது ஏழு அடி உயரமிருந்தான், ஒரு மகத்தான பெரிய ஆள். அவன் அப்படியே... தெருவில் ஒரு பிரசங்கியை தன் கையின் முட்டியால் அடித்து கழுத்துப்பட்டை எலும்பையும் தாடையெலும்பையும் உடைத்து அந்த பிரசங்கியை காயப்படுத்தினான், அவர் மருத்துவமனைக்கு கொண்டு போகப் பட்டார். அவன் பிரசங்கிகளை வெறுத்தான். ஆகவே அப்பொழுது சரியாக அந்த இடத்திலேயே என்னைக் கொன்று போட ஓடி வந்தான். பாருங்கள்?

40. இப்பொழுது, கதரேனருடைய நாட்டில் பன்றிக்குள் அனுப்பப்பட்ட இந்த ஆவிகளில் சில அந்த மனிதனுக்குள் இருந்தன. அப்படிப்பட்ட பரிதாபத்திற் குரிய மக்களில் சிலர் இங்கே அந்த மனநலக் காப்பகத்தில், தங்கள் தலைகளை சிறு அறைகளிலும் மோதிக்கொண்டிருக்கின்றனர். நினைவில் கொள்ளுங்கள், பிசாசுகள் மரிக்காது. பிசாசுகள் எப்பொழுதும் வாழும், ஆனால் பிசாசுகள் கட்டாயம் மரிக்க வேண்டிய ஒரு சமயமானது இருக்கப் போகின்றது. அவைகள் முழுவதுமாக அடியோடு நிர்மூலமாக்கப்படும். ஆனால் இப்பொழுது அவை உயிரோடிருந்து மானிடர்களில் அநேக சந்ததிகளாக கிரியை செய்து வருகின்றன. அவைகளில் சில புற்று நோய் வியாதியின் உருவில் வரும்; சில காச நோயாகவும்

வரும். அவை சரீரத்தில் புகுந்து கொள்ளும், அவை ஒரு நபருக்குள் புகுந்து கொள்ளும் வரைக்கும் வல்லமையற்றவைகளாக இருக்கின்றன. அவைகளால் ஒரு நபரின் மூலமாகத்தான் கிரியை செய்ய முடியும், இது நமக்கு மற்றொரு சிந்தனையை அளிக்கிறது, அது பரிசுத்த ஆவியைக் குறித்ததாகும். அது பூமியை மூடிக் கொண்டிருக்கிறது, ஆனால் அது உங்களுக்குள்ளும் எனக்குள்ளும் வரும் வரை ஏறக்குறைய உதவியற்றதாக அது காணப்படுகிறது.

41. தேவன் உங்கள் பேரிலும் என் பேரிலும் முழுவதும் சார்ந்திருக்கிறார். பாருங்கள்? பரிசுத்த ஆவியானவர். பூமி முழுவதும் தேவனுடைய ஆவியால் நிரம்பியுள்ளது, அது ஊற்றப்பட்டுள்ளது. ஆனால் அது நமக்குள்ளாக, மானிடப்

பிறவிகளாகிய நமக்குள் வரும் வரைக்கும் அதனால் - அதனால் கிரியை செய்ய முடியாது.

42. ஆகவே நாம் அவனுக்கு கீழாக கிரியை செய்யத்தக்கதாக பிசாசானவன் நம்மை ஆட்கொள்ள விரும்புகிறான். ஆகவே அவன் மிருதுவான முறையில் அவன் செயலாற்றத் தொடங்குகையில், அவன் பாவத்தில் ஆரம்பிக்கின்றான். அவன் அவைகளை ஒரு நீதியான மனிதனுக்குள் வைக்கத்துவங்குகையில், ஒரு அருமையான மனிதன், அவனை அப்படியே நல்லவனாகவே இருக்க முயற்சி செய்ய வைத்து விடுவான்; கூடுமானால் அவன் மரிக்கும் வரைக்கும் அவன் அப்படியே நல்லவனாகவே இருக்கும் படிக்குச் செய்து விடுவான், அவ்விதமாகவே செய்ய அவன் விரும்புகிறான்.

அவன் இந்த மனிதனை ஆட்கொள்வான், ஏனெனில் நீ எவ்வளவாக நீதியாக இருந்தாலும் சரி, எவ்வளவு நல்லவனாக இருந்தாலும் சரி, எவ்வளவு ஒழுக்க முள்ளவனாக இருந்தாலும் சரி, எவ்வளவு சுத்தமுள்ளவனாக இருந்தாலும் சரி, எவ்வளவு நேர்மையுள்ளவனாக இருந்தாலும் சரி, அது ஒரு பொருட்டல்ல, நீ மறுபடியும் பிறக்காவிட்டால் உன்னால் பரலோகத்தை அடைய முடியாது. இயேசு அவ்விதம் கூறினார். ஆகவே... அது... நீ மறுபடியும் பிறக்கத்தான் வேண்டும், உனக்கு புதுபிறப்பளிக்கப் பட வேண்டும், இல்லையென்றால் நீ பரலோகத்திற்குள் பிரவேசிக்கவோ அல்லது - அல்லது கிறிஸ்துவினிடம் வரவோ உலகத்தில் எந்த ஒரு வழியும் கிடையாது.

53. இப்பொழுது, சகோதரன்பாட், உங்களுடைய கேள்விக்கு திரும்பவுமாக வருகின்றேன். அந்த மனிதனை பித்து பிடித்த வெறியனைப் போன்று ஆக்கி, அவனை விட்டு வெளியே சென்ற அந்த ஆவிகள் (பாருங்கள்?) இன்றைக்கும் மக்களுக்குள் அதே காரியத்தைச் செய்கின்றன. பாருங்கள்? அவைகள் அந்த ஆவிகள் தாம் - ஆயிரமாயிரக் கணக்கானவைகள். ஆகவே அந்த பிசாசு ஒரு சிறு அபின் போதை பொருளைப் போல (opium) உள்ளே வருகின்றான். ஒரு சிறு பள்ளி மாணவிக்கு அவர்கள் செய்வது போல; முதல் காரியமாக அவளை சிகரெட் புகைக்க வைப்பார்கள். பாருங்கள்? அந்த பழக்கம் அவளை ஆட்கொள்ளத் துவங்கும். அடுத்ததாக அது என்ன செய்யுமென்றால் இன்னும் கிளர்ச்சி ஊக்க

முடைய சிகரெட்டுகள் புகைக்கும்படிச் செய்யும். அதன் பிறகு, முதலாவது காரியத்திற்கு பிறகு அது கஞ்சா புகைப்பதில் வந்து நிற்கும்; அதற்கு பிறகு இன்னும் கடுமையான அபின், டோப், போதை பொருள் பழக்கத்திற்குள் கொண்டு சென்று விடும். பிறகு அது என்ன செய்யும்? அது அவர்களை பித்து பிடித்த நிலைக்கு கொண்டுச் சென்று விடும். அவர்கள் பைத்தியம் பிடித்தவர்களாகின்றனர், பிசாசு அவர்களை பிடிக்கின்றன. புரிகின்றதா?

54. ஆகவே பிசாசானவன் சிகரெட்டுகள் புகைப்பதில் இருக்கின்றான். அது அவனுடைய சிறிய சாதாரண மென்மையான வடிவமாகும். இப்பொழுது, அவன் உன்னை நாகரீகப் பாங்கில் முனைப்பான ஒருவன் என்றும் நீ அதைப் பிடித்துக் கொள்வாய் என்றும் அவன் கண்டறிந்துக்

கொள்வானானால், அந்த பிசாசானவன் நீ சிகரெட்டுகளைத் தவிர வேறொன்றையுமே காண விடமாட்டான். பாருங்கள்? எவ்வளவு காலம் சிகரெட்டு பிடிக்கிறீர்களோ அவ்வளவு காலம் தன் பிடியில் வைத்திருந்து உங்கள் ஜீவன் அறுந்து போகும் படிக்குச் செய்து விடுவான், ஏனெனில் தேவன் கூறுகின்ற வரையில் உங்களால் செல்ல முடியாது என்பதை அவன் அறிந்திருக்கிறான். ஆனால் நீங்கள் பிரசங்கத்திற்கு மேல் பிரசங்கம், செய்திக்கு மேல் செய்தி, அதை குறித்த ஆணித்தரத்திற்கு மேல் ஆணித்தரமான செய்தி, அதைக் குறித்த எச்சரிக்கைக்கு மேல் எச்சரிக்கையை கேட்கலாம்; அவன் உங்களை புறம்பாக்கி, உங்கள் மனதை வேறெதின் மேலேயோ செலுத்தி விடலாம், நீங்கள் புகழ்பெற்ற ஒருவராக இருக்கிறீர்கள்

என்பதின் பேரில் கூட, அல்லது நீங்கள் அந்த பழக்கத்தை கொண்டிருக்கத்தான் வேண்டும் அல்லது அதைப் போன்ற ஒரு எண்ணத்தை அளித்து, நீங்கள் மரித்துப் போகும் வரை உங்களை அதற்குள் ளாகவே வைத்திருப்பான். அல்லது அவன் உங்களை ஒரு சபைக்குள் சேர்ந்துகொள்ளும்படிக்குச் செய்து “நான் ஒரு நல்ல மனிதனாக இருக்கப் போகிறேன். நான் ஒரு நல்ல... நான் சபைக்குச் சென்று சபையை சேர்ந்து கொள்ளப் போகிறேன்” என்று கூறும்படிக்குச் செய்வான். உங்களை அப்படியே அந்த சபைக்குள் ளாக இருக்கும்படிக்கு அவன் செய்வானென்றால், அவன் செய்ய வேண்டியது அவ்வளவே தான். உங்களை அவன் தன்கட்டுக்குள் வைத்துள்ளான், ஏனெனில் நீங்கள்... இயேசு, ஒருவன் ஜலத்தினாலும்,

ஆவியினாலும் பிறவாவிட்டால் அவன் தேவனுடைய ராஜ்யத்தில் பிரவேசிக்க மாட்டான் என்று மெய்யாகவே மெய்யாகவே (முற்றிலுமாகவே, முற்றிலுமாகவே) உனக்குச் சொல்லுகிறேன்,” என்றார்.

83. இங்கே ஒருவன் வருகின்றான். அவன் அங்கே அந்த கல்லறையில் இருந்தான். யாராவது ஒருவர் அவ்வழி யாய் வந்தபோது, இவன் வெளியே ஓடிச் சென்று அவர்களை தாக்கி மேற்கொண்டு விடுவான் என்று வேதாகமம் கூறுகின்றது. அவன் மிகவும் கொடியவனாக இருந்த படியால் அந்த வழியாக ஒருவனும் நடக்கக்கூடாதிருந்தது. ஆனால் ஒரு நாளிலே மிக அதிக வல்லமை பொருந்திய ஒன்று அந்த வழியாக நடந்து சென்றது.

அவன் லேகியோனாகிய அந்த அநேக
மான, வெறுப்பு, மனக்குரோதம், பகைமை,
பிசாசு போன்றவற்றால் பிடிக்கப்பட்டு,
அவன் அங்கே நடந்து கொண்டிருந்தான்,
அவன் பெரிய ஆளாக இருந்தான்.
அவர்கள் அங்கே சென்று, ஒரு படையாகச்
சென்று அவனை சங்கிலிகளால் கட்டுவார்
கள்; அவனோ அந்த சங்கிலிகளை
முறித்துப் போடுவான். அந்த பிசாசு
அவனுக்குள்ளாக இருந்தது. அங்கே
அவன் இருந்தான். அவன்...?... அவன்
இங்கே ஜெபர்சன்வில்லில் போற்றுதலுக்
குரிய நட்சத்திரமாக இருந்திருப்பான்.
நிச்சயமாக இருந்திருப்பான். அவன் அந்த
பெரிய... சில வாலிப பருவ பையன்கள்
“ஓ, அவன் பெரிய உருவ மனிதன்”
என்றிருப்பார்கள். இரு நூறு பவுண்டுகள்
எடை கொண்டு அதே நேரத்தில் ஒரு துளி

கூட மனிதனாக இராத மனிதரை நான் கண்டிருக்கிறேன். அது மனிதத்தன்மையல்ல, அது மிருகத்தன்மை. பாருங்கள்?

84. ஆனால் அங்கே மெலிந்த, தோள் சரிந்த ஒரு ஆள் ஒரு நாளிலே அந்த சாலையிலே வந்து கொண்டிருந்தார், தேகம் சிறிது வளைந்தவராக காணப்பட்டார் (நாம் அவரை விரும்பத்தக்க ரூபம் அவருக்கு இல்லாதிருந்தது, அவருக்கு முப்பது வயது தான், ஆனால் ஐம்பது வயது போல் காணப்பட்டார் என்று வேதம் கூறுகிறது) ஒரு நாள் அந்த சாலையில் நடந்து வந்து கொண்டிருந்தார். ஆகவே இவன், “ஓ, அந்த சிறிய ஆளை பிடித்து சுழற்றி சுழற்றி வீசி அடிப்பேன்” என்றெண்ணி அவரை நோக்கி ஓடினான். ஆனால், ஓ, என்னே, அந்த ஒன்றை அவன்

சந்தித்த போது, அவருடைய பாதத்தில் விழுந்தான். அவனை அந்த பிசாசுகள் பிடித்திருந்தன. இப்பொழுது கவனியுங்கள். அந்த நாளிலே... அவன் பிசாசினால் மிகவுமாக பிடிக்கப்பட்டிருந்தான்

85. இப்பொழுது இந்த, இதை நான் உங்களுக்கு ஆணித்தரமாக்க நான் விரும்புகிறேன். அவன் - அந்த பிசாசு அவன் நாவை உபயோகித்து பேசும் அளவிற்கு அந்த மனிதன் பிசாசிற்கு முழுவதுமாக எதிர்ப்பின்றி இணங்கிப் போயிருந்தான். இப்பொழுது, தேவன் உங்கள் நாவை உபயோகித்து பேசத்தக்கதாக நீங்கள் உங்களைத்தாமே முழுவதுமாக தேவனிடம் இணங்கி கீழ்ப்படிந்திருக்கலாமே, அது சரியே! அதைத் தான் நான் வலியுறுத்தி கூறுகிறேன். நான் ஒரு

பிரசங்கம் செய்து அது அர்த்தமுள்ளதாக இருக்குமானால், நான் என்னை தேவனிடம் இணங்கச் செய்ததால்தான், வில்லியம் பிரன்ஹாமை அகற்றி விட்டு, கிறிஸ்து தலமை எடுத்து பேச ஆரம்பிப்பதால் தான். பாருங்கள்? அவர் பாஷையில் பேச முடியும்.

86. இப்பொழுது கவனியுங்கள். அந்த தீய ஆவி அவனை மிகவும் அதிகமாக பிடித்திருந்தது, ஏனென்றால் அந்த ஆவியானது அவனை மிக... தங்களுடைய நேரமானது வந்து விட்டதென்பதை அந்த பிசாசுகள் அறிந்திருந்தன, ஏனெனில் அவை அன்பை சந்தித்தன. பாருங்கள்? ஆகவே அவைகள், “அவனை சற்று தொல்லைக்குள்ளாக்குவோம்” என்றன. அப்பொழுது அந்த எல்லா... இப்பொழுது

என்ன சம்பவித்ததென்று சற்று கவனியுங்கள். அவன், “என்ன, நீர் யார் என்பதை நாங்கள் அறிந்திருக்கிறோம். இந்த சிறிய மெலிந்த சரீரத்தில், ஒரு சிறிய மெலிந்து காணப்படுகின்ற ஆளைப் போன்ற நீர் வரவேண்டும்?” “நீர் ஏன் இவ்விதமாக வருகின்றீர்,” என்றான். மேலும், “நீர் யார் என்பதை நாங்கள் அறிந்திருக்கிறோம். நீர்தாம் இஸ்ரவேலின் பரிசுத்தராயிற்றே, அப்படியானால் ஏன் நீர்...? (இப்பொழுது கவனியுங்கள்! வருங்காலத்தில் பிசாசுகளுக்கு வேதனை அளிக்கப்படப்போகிற ஒரு தருணம் உள்ளதென்று நீங்கள் விசுவாசிக்கவில்லை என்றால் இந்த பிசாசுகள் அறிக்கையிடுவதை சற்று கவனியுங்கள்) “அந்த காலம் வருமுன்னே எங்களை வேதனைப்படுத்த இங்கே வந்தீரோ?” (ஆங்கில வேதாகமத்தில் அந்த

(The) உள்ளது - தமிழாக்கியோன்) வருங்காலத்தில் ஒரு வேதனையானது அவைகளுக்கு உண்டு என்பது அவைகளுக்குத் தெரியும். “அந்த காலம் வருமுன்பே எங்களை வேதனைப்படுத்த இங்கே வந்தீரோ?” பாருங்கள்.

அப்பொழுது இயேசு, “உன் பேர் என்ன?” என்று கேட்டார். அந்த பெயர் அவருக்கு தெரியும்; ஆனால் அவைகள் அதை அறிக்கையிட வேண்டுமென அவர் விரும்பினார்.

“நாங்கள் அநேகராயிருக்கிறபடியால் நாங்கள் லேகியோன் எனப்படுகிறோம்” என்றான் அவன். மேலும் அவன் “நீர் தாமே இந்த மனிதனை விட்டு எங்களை துரத்தப் போகிறீரென்றால்...?”, என்றான்.

87. இயேசு அங்கே ஒரு சிறிய மெலிந்த ஆளாக நின்று கொண்டிருப்பதையும் (பாருங்கள்?) ஏறக்குறைய ஒரு முழு சேனையையும் அடித்துப்போட்டு தோற்கடிக்கக்கூடிய ஒரு மனிதனையும் கவனியுங்கள்; சங்கிலிகளும் கூட அவனைக் கட்டி அடக்க போதுமானதாக காணப்படவில்லை. பாருங்கள், அது மாம்ச பலத்தினால் அல்ல. மாம்ச பலத்தினாலே அதைச் செய்ய முடியாது. உன்னுடைய ஜீவியத்தில் இருக்கின்ற பரிசுத்த ஆவியின் வல்லமை தான் அதைச் செய்யும். பாருங்கள்?

88. அவன், “அந்த காலம் வருமுன்னே எங்களை வேதனைப்படுத்த வேண்டாம்; நீர் எங்களை துரத்துவீரானால்...”

(அவைகளின் கீழ்த்தரத்தைப் பாருங்கள், துஷ்டத்தனம்) நீர் எங்களைத் துரத்து வீரானால், எங்களை அப்படியே உலகத்திற்குள்ளாக கட்டவிழ்த்து விடவேண்டாம், ஏனெனில் வேறு யாருக்குள்ளாவது நாங்கள் செல்வோம் என்பதை உடனே தீர்மானிப்பது கடினம். நீர் எங்களை துரத்துவீரானால்... யாராவது ஒருவருக்குள் இருக்கவே நாங்கள் விரும்புகிறோம்; இன்னும் அதிகமான கீழ்த்தரச் செயல்களை நாங்கள் செய்ய விரும்புகிறோம்” என்று கூறினான். அது பிசாசாகும். “அவனை ஒரு கை பார்த்துக்கொள்கிறேன்.” (சகோதரன் பிரன்ஹாம் கீழ்த்தரச் செயலை முக பாவத்தில் தெரிவிக்கின்றார் - ஆசி) பாருங்கள்? அது பிசாசாகும். “நான் அவனை பழிக்கு பழி வாங்குவேன்.” பாருங்கள்? நினைவில் கொள்ளுங்கள்,

அங்கு நின்று கொண்டிருப்பது உங்கள் சகோதரனாகும், ஆனால் பிசாசானவன் அவன் மேல் இருக்கிறான். பாருங்கள்? “கீழ்த்தரமான ஏதாவதொன்றை நாம் செய்வோமாக. இந்த காரியத்தின் நிமித்தமாக நாம் இந்த கதரேனரை சற்று அவதிக்குள்ளாகும் படிக்குச் செய்வோம்” என்று கூறி... அவைகளின் தலைவன் “நாம் அந்த பன்றி கூட்டத்திற்குள்ளாக சென்று விடுவோம்” என்று கூறினது.

89. இயேசு “உங்கள் விருப்பப்படி செய்யுங்கள். ஆனால் அவனை விட்டு வெளியே வாருங்கள்!” என்றார். ஓ, என்னே! அந்த விதமான சிறிதான மெல்லிய ஆள் அந்த பெரிய பிசாசுகளின் கூட்டமாகிய லேகியோனிடம் பேசுவதைப் பாருங்கள்... “இவனை விட்டு புறப்பட்டுப்

போங்கள்! உங்கள் விருப்பப்படி செய்யுங்கள். “அப்பொழுது அவைகள் அந்த பன்றிகளுக்குள்ளாகச் சென்றன, அந்த பன்றிகள் திடீரென்று உடல் குலுங்கின, அந்த பன்றிகளுக்கு திடீரென்று குலுங்கி எழுச்சியுறச் செய்தன. ஆகவே அவைகள் நேராக ஆற்றண்டை சென்று, ஆற்றில் மூழ்கி, பாய்ந்து அமிழ்ந்து மாண்டது. அது சரிதானே?

90. இப்பொழுது அவைகள்... ஆம், பிசாசுகள் அவைகளினின்று வெளியே சென்றன, ஏனெனில் பன்றிகள் மாண்டு போகும் படிக்குச் செய்து விட்டிருந்தன. அவைகளை திடீரென்று எழுச்சியடையச் செய்தன. மற்ற எவரைப் போன்றே அவைகளுக்கு திடீரெழுச்சியுண்டாயிற்று. கோபத்தினால் எழுச்சியுறுகிற ஒரு நபரை

நீங்கள் கவனித்துப் பார்த்ததுண்டா? ஆம், அது தான் - அதைப் போன்று தான் இதுவும். அது அந்த பிசாசுகள் காண்பீர்களானால், நீங்கள், “உம், கதரேன ரிடத்தில் என்ன சம்பவித்தது என்பதை நான் இப்பொழுது அறிந்திருக்கிறேன்” என்று கூறுங்கள். பாருங்கள்? அது முற்றிலுமாக சரியே. இன்னும் சில உள்ளே வந்து அவனை முற்றிலுமாக பைத்தியமாக்கி விடுகின்றன; ஏனெனில் பைத்தியம் பிடித்தலில் முதல் கட்டம் கோபமே என்று மருத்துவர் உங்களிடம் கூறுவார். பைத்தியம் பிடித்தலின் முதல் கட்டம் - மேயோ மருத்துவர்களும் அதைத் தான் கூறுகின்றனர்.

பீசாசு ஒரு மனிதனைத் தன்னுடைய
கட்டுப்பாட்டின் கீழாகக் கொண்டு அதைச்
செய்யக் கூடுமானால், தேவன் ஒரு
மனிதனைத் தன்னுடைய கட்டுப்பாட்டின்
கீழாகக் கொண்டு வந்து அவரால் என்ன
செய்யக் கூடும்! பாருங்கள்?



சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 61-04-27 விசுவாசிக்க
மாத்திரம் செய்

16. இயேசு தாம் இருந்த தேசமாகிய கலிலேயாவை விட்டு புறப்பட்டு, ஒரு எழுப்பதலுக்காக கதரேனருடைய நாட்டுக்கு போகும்படி சமுத்திரத்தைக் கடந்து போய்க் கொண்டிருந்தார், அவர் அங்கு போகும்படி வழிநடத்தப்படுவதை உணர்ந்தார் என்பதில் சந்தேகமில்லை.

கடலைக்கடந்து கதரேனருடைய நாட்டிற்குப் போகும்படி பிதாவனாவர் அவரை வழிநடத்தியிருந்தார் என்பதில் சந்தேகமில்லை.

அங்கே ஒரேயொரு நபர் மாத்திரமே இரட்சிக்கப்பட்டான் என்ற விவரம் நம் அனைவருக்கும் தெரியும்; அது கதரேன ருடைய தேசத்திலிருந்த ஒரு பைத்தியக் காரன்.

அவன் வயல்வெளிகளிலும், பிரேத கல்லறைகளிலும் தங்கியிருந்தான்.

அவன் பைத்தியம் பிடித்தவனாயிருந்தான்.

அவர்கள் அவனை சங்கிலிகளால் கட்டி வைத்திருந்தனர், பிசாசினுடைய வல்லமையானது அந்த சங்கிலிகளை உடைத்துப் போட முடிந்தது, மேலும் - மேலும்...

நான் சுற்றிலுமுள்ள பைத்தியம் பிடித்தவர்களுக்கான மருத்துவமனைகளுக்கு செல்லும்போது, அசுத்த ஆவிகளின்

வல்லமையால் பீடிக்கப்பட்ட ஒரு நபரைக் கவனித்து, அவர்கள் எவ்வளவு பலமுள்ளவர்களாக இருக்கிறார்கள் என்று அடிக்கடி நினைத்ததுண்டு.

அவர்கள் சிலசமயங்களில் போலீஸ்காரர்களையும் பிடித்து அடித்து விடுவார்கள்.

ஃபிளாரிடாவில் ஒரு இரவில் நடந்ததை நினைவுகூருங்கள், 120 பவுண்டுக்கு மேல் எடையில்லாத ஒரு – ஒரு மனிதன் உங்களுடைய பிள்ளையை நீங்கள் அடிப்பது போல அவ்வளவு எளிதாக ஐந்து போலீஸ்காரர்களை முரட்டுத்தனமாக அடித்து விட்டான்.

அதன்பிறகு, அந்த அசுத்த ஆவி அவனை விட்டுப் போன போது, அங்கே வெறி பிடித்த நிலை எதுவுமே இல்லை.

அவனால் எவ்வளவு கூடுமோ அவ்வளவாக சாதுவாக மாறியிருந்தான்.

ஆனால் அது ஒரு அசுத்த ஆவியாக இருந்தது.

நான், “அசுத்த ஆவியால் பீடிக்கப்பட்ட ஒரு மனிதன் சங்கிலிகளை உடைக்கக் கூடுமானால், அவன் தேவனுக்கு தன்னை முழுவதுமாக ஒப்புக் கொடுத்து, தேவனுடைய வல்லமையானது அதைப்போன்று அவனை ஆட்கொள்ளுமானால், அவனால் என்ன செய்யக்கூடும்?” என்று எண்ணினேன்.

பிசாசு அவனை தன்னுடைய கட்டுப் பாட்டில் முழுவதுமாக வைத்திருப்பது போல,

தேவனுடைய வல்லமையால் அவன் மிகவு
மாக அபிஷேகம் பண்ணப்படக் கூடுமானால்,
அவன் ஒவ்வொரு ஊனமுற்ற காலையும்
நேராக்கி, மகத்தான காரியங்களைச் செய்ய
முடியும்.

17. அவன் - அவன் கூட இயேசு
விடம், “நீர் யாரென்று எங்களுக்குத் தெரி
யும், நீர் தேவனுடைய பரிசுத்தர். எங்க
ளுடைய நேரம் வருவதற்கு முன்பே
எங்களை ஏன் வேதனைப்படுத்த வந்தீர்?”
என்று அறிக்கையிடும் அளவுக்கு, அந்த
பிசாசு அம்மனிதனை முழுவதுமாக தன்னு
டைய கட்டுப்பாட்டில் வைத்திருந்தான்
என்பதை நீங்கள் கவனித்தீர்களா?

பாருங்கள்? அந்தப் பிசாசு அவனுடைய
நாவை உபயோகப்படுத்தும் அளவுக்கு அவன்

பிசாசுக்கு தன்னை முழுவதுமாக ஒப்புவித்
திருந்தான்.

நான் அதை விரும்புகிறேன் என்று
உங்களுக்குத் தெரியும்.

இது யாருடைய உணர்வுகளையும் புண்
படுத்தவில்லையென்று நம்புகிறேன், ஆனால்
தேவன் நம்முடைய நாவையும் கூட உபயோ
கப்படுத்தி, வேறு பாஷைகளில் பேசவும்,
சுவிசேஷத்தைப் பிரசங்கம் பண்ணவும், சுவி
சேஷத்தை பாடவும், நாம் காணும் தரிசனங்
களையும் தேவனுடைய இரகசியங்களையும்
குறித்துப் பேசவும் செய்கிற அளவுக்கு நாம்
தேவனுக்கு முழுவதுமாக ஒப்புவிக்க முடியும்,
நாம் அப்படியே தேவனுடைய வல்லமைக்கு
முழுவதுமாக ஒப்புவித்தால். அவ்வளவு தான்.

பிசாசு ஒரு மனிதனைத் தன்னுடைய
கட்டுப்பாட்டின் கீழாகக் கொண்டு அதைச்

செய்யக் கூடுமானால், தேவன் ஒரு மனிதனைத் தன்னுடைய கட்டுப்பாட்டின் கீழாக கொண்டு வந்து அவரால் என்ன செய்யக் கூடும் ! பாருங்கள்?

எனவே இந்த பைத்தியக்காரன்... இயேசு கடலைக் கடந்து கொண்டிருந்த போது, அவர் தேவனுக்காக ஒரு மகத்தான ஜெயத்தைப் பெற்றுக்கொள்ளும்படியாக, ஒரு மகத்தான பாதையில் அவர் இருந்தார் என்பதை பிசாசு அறிந்து கொண்டான்.

அந்த இரவு நேரத்தில் அங்கு வீசிய புயலைக் கொண்டு அவரை மூழ்கடித்து விட வேண்டுமென்று அவன் முயற்சித்தான்...

ஆனால் தேவன் தம்மை அனுப்பியிருந்தார் என்பதை இயேசு அறிந்திருந்தார், ஏனெனில் என்ன செய்ய வேண்டு

~ 9 ~

மென்று தேவன் அவரை வழிநடத்தி
னாரோ அதை மாத்திரமே அவர் செய்தார்.



நான் பரலோகத்திற்கு செல்லும் போது,
கதரேனேயில் பன்றி வளர்ப்பவர்களிடத்தல்
கூறின் அவனுடைய சாட்சி எவ்வளவு -
எவ்வளவு முக்கியமானதாய் இருந்தது
என்பதை நான் காண விரும்புகிறேன் என்று
நான் அடிக்கடி சிந்தித்துள்ளேன்

சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 60-12-25 தேவனுடைய சுற்றப்பட்ட வெகுமதி

ஐனங்கள் மாற்றப்பட விரும்புகிற தில்லை. அவர்களோ, “என்னை தனிமையாய் விட்டுவிடுங்கள்” என்கின்றனர்.

76. அது பிசாசினால் பீடிக்கப்பட்ட மனிதனைக் குறித்து எனக்கு நினைப்புட்டுகிறது. அதாவது இயேசுவானவர்கதரேனுக்கு சென்றபோது, அங்கு ஒரு மனிதன் இருந்தான், அவனுக்குள் இரண்டாயிரம் பிசாசுகள் இருந்தன. அவர்கள், “ஏன் நாங்கள் உம்மோடு என்ன செய்ய வேண்டும்? நீர் ஏன் இங்கு வந்திருக்கிறீர்? எங்களுடைய நாட்டை விட்டுப் போய்விடும். நீர் இங்கிருக்க

நாங்கள் விரும்பவில்லை” என்றனர். அவர்கள் தனிமையாய் விடப்பட வேண்டுமென்று விரும்பினர். ஜனங்கள் இயேசுவோடு இருப்பதைக் காட்டிலும் அவர்கள் பிசாசுகளோடு வீட்டில் இருப்பதையே மேலாக உணர்ந்தனர். எனவே அவர்கள், “எங்களுடைய நாட்டை விட்டு வெளியே செல்லும், நீர் இங்கிருக்க நாங்கள் விரும்பவில்லை” என்றனர்.


77. அந்த இழிவான பண்டைய லேகியோன், அவன் உதவி தேவைப்பட்ட ஒருவனாய் மட்டுமே இருந்தான். அவரை விரும்புகிறவர்களிடத்திற்கு அவர் எப்பொழுதுமே வருகிறார். அவர் தேவைப்படுகிறவர்களிடத்திற்கு வருகிறார். எனவே உதவி செய்யப்பட்ட ஒருவனாய் அவன் இருந்தான். **நான் பரலோகத்திற்கு செல்லும் போது, கதரேனேயில் பன்றி வளர்ப்பவர்க**

ளிடத்தில் கூறின அவனுடைய சாட்சி எவ்வளவு - எவ்வளவு முக்கியமானதாய் இருந்தது என்பதை நான் காண விரும்புகிறேன் என்று நான் அடிக்கடி சிந்தித்துள்ளேன். அது அவர்களுடைய ஒரு கூட்ட பன்றிகளையே கிரயமாக்கிக் கொண்டபடியினால் அவர்கள் எழுப்புதலையே விரும்பவில்லை.


78. அது எந்தக் காரியத்திலாவது ஜனங்களையே கிரயமாக எடுத்துக்கொள்ளப் போவதாயிருந்தால், அவர்கள் அதனோடு எதையும் செய்ய விரும்புகிறதில்லை. இன்றைக்கும் அது அந்த விதமாகவே இருக்கிறது. அது உங்களுக்கு உங்களுடைய மோசடிக் குழுவை, சிறப்பான நேரங்களை, உங்களுடைய புகை சுருட்டுகளை, உங்களுடைய அசுத்தமான கேளிக்கைகளை, உலகத்தின் காரியங்களை

மற்றும் எல்லா அசுசிகளையும் கிரயமாக எடுத்துக் கொள்ளப்போவதாக இருந்தால் அவ்வாறே இருப்பீர்கள். அவர்கள் அதை விரும்பாததற்கு அதுவே காரணம். அது ஏதோ ஒன்றிற்கு அவர்களை கிரயமாக்கு கிறது. பெரிய சங்கத்தில், அதன் மேல், பெரிதாக பளபளப்பாய் எழுதப்பட்ட உங்களுடைய பெயரை கிரயமாக்கிக் கொள்கிறது.

79. ஆனால் அது உங்களுக்கு ஆட்டுக் குட்டியானவருடைய ஜீவபுத்தகத்தில் எழுதப்பட்டுள்ள அழிந்துபோகாத ஒரு பெயரைக் கொடுக்கும். எனவே நீங்கள் உங்களுடைய தருணத்தை தெரிந்து கொள்ளுங்கள்.



**எனவே, கிரியை செய்வதற்கென
பிசாசுகளுக்கு ஏதாவதொன்று அல்லது
யாராவது ஒருவர் அவசியம்**



**சகோ.வில்லியம் பிரின்ஹாம் அவர்கள் பேசிய
செய்தியிலிருந்து**

செய்தி: 62-03-11 இதுவரை
சண்டையிட்டவைகளில் மிகப்பெரிய
யுத்தம்

வனாந்தரத்தில் தனிமையில் இருப்பதில் ஒரு பிரத்தியோகம் உண்டு. அப்படி தனிமையில் நீங்கள் இருக்கும் போது, ஏதோ ஒன்று உங்களை இழுக்கிறது. அத்தகைய வனாந்தரமான இடங்களை நான் விரும்புவதற்கு அது ஒரு காரணம். அப்பொழுது சத்துருவின் வல்லமையினின்று நீங்கள் வெளியேறுகின்றீர்கள்.

26. இங்கு அநேக பிசாசுகள் இருந்தாலும், கிரியை செய்ய பிசாசுக்கு ஏதாவதொன்று இராமல்போனால், அவன் கெடுதி

விளைவிக்க முடியாதவனாகி விடுகின்
றான்...

உங்களுக்கு ஞாபகமிருக்கிறதா? லேகி
யோனிலிருந்து வெளியே துரத்தப்பட்ட
பிசாசுகள் அதிகமாக கெடுதி விளைவிக்க
எண்ணி, பன்றிகளுக்குள் போக
விரும்பின.

**எனவே, கிரியை செய்வதற்கென பிசாசு
களுக்கு ஏதாவதொன்று அல்லது யாராவது
ஒருவர் அவசியம்.**

27. அதே வழியில் தான் தேவனும்
கிரியை செய்கிறார். அவருக்கு நாம்
அவசியமாயிருக்கிறோம். நம் மூலம்
கிரியை செய்ய அவர் நம் மீது சார்ந்
திருக்கிறார்.

இயேசுவும், "இப்பொழுது, பிதாவே,
என்னால் இதைச் செய்யக்கூடுமா?"
என்று கூறவில்லை. அவர் "அவனை
விட்டு வெளியே வா" என்று கூறினார்,
பிசாசுகளும் ஓடிப் போயின.
நிச்சயமாக, அவரே மேசியா என்பதை
அவர் நன்கு அறிந்திருந்தார்



சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 63-07-14M முறையிடுகிறது என்ன? சொல்!

273. அடிக்கடி தீயில் விழும் சந்திர ரோகியான அந்த பிசாசு பிடித்த பையனை இயேசுவினிடம் கொண்டு வந்தபோது, அவர், "பிதாவே, நான் உம்முடைய குமாரன், இன்னின்னதைச் செய்ய நீர் என்னை உலகிற்கு அனுப்பினீர். இவனை நான் சுகப்படுத்தலாமா?" என்று முறையிட வில்லை. அவர், "சாத்தானே இவனை விட்டு வெளியே வா" என்று அதட்டினார். அவர் கட்டளையிட்ட மாத்திரத்தில் அந்த பையன் சுகமடைந்தான்.

274. இரண்டாயிரம் பிசாசுகளை அவனுக்குள்ளே கொண்டிருந்த அவனை, லேகி

யோனை அவர் சந்தித்தபோது, அங்கே இயேசு முறையிட்டுக் கொண்டிருக்க வில்லை. அங்கே பிசாசுகள் தான் முறையிட்டுக் கொண்டிருந்தன, "நீர் எங்களை வெளியே துரத்தப்போகின்றீர் என்றால், அந்த பன்றிகளின் கூட்டத்திற்குள் நாங்கள் செல்லத்தக்கதாக நீர் எங்களுக்கு உத்தரவு கொடும்". ஓ என்னே!

275. இயேசுவும், "இப்பொழுது, பிதாவே, என்னால் இதைச் செய்யக் கூடுமா?" என்று கூறவில்லை. அவர் "அவனை விட்டு வெளியே வா" என்று கூறினார், பிசாசுகளும் ஓடிப் போயின. நிச்சயமாக, அவரே மேசியா என்பதை அவர் நன்கு அறிந்திருந்தார்.

நீ அவரைத் தேடும்பொழுது அவர்
உனக்காக கவலைப்படுகிறார். ஆம்,
ஐயா. நீ அவரைத் தேடும்பொழுது,
அவர் உன்னை விசாரிக்கிறார்



சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 63-07-21 அவர்
விசாரிக்கிறவராயிருக்கிறார் . நீ கவலை
கொள்கிறாயா?

145 மனோவியாதியினால் பீடிக்கப்
பட்ட லேகியோன் எனப்பட்டவன் சிரத்தை
எடுத்து, எதிர்ப்பின் மத்தியில், பிசாசுகளின்
கல்லறைகளின் மத்தியிலிருந்து, உருவிக்
கொண்டு வந்தவனாய், இயேசுவைச்
சந்திக்க அவர் முன்பு சாஷ்டாங்கமாய்
விழுந்தான். லேகியோன்!

லேகியோன் முயற்சி செய்து அவரைச்
சந்திக்க வராவிட்டால், அந்தப் பிசாசுகள்
அங்கு வரவே வராது.

அந்த லேகியோன் அந்த முயற்சி எடுக்க கவனம் செலுத்தியதால். தன்னுடைய விசுவாசத்தில் நின்றதால், இயேசு அவனை விசாரித்து, லேகியோனுக்கும் அதிகமான எண்ணிக்கையுள்ள பிசாசுகளை அவனிடமிருந்து விரட்டி அவனுடைய மனோவியாதியையும் சுகப்படுத்தினார்.

நீ அவரைத் தேடும்பொழுது அவர் உனக்காக கவலைப்படுகிறார். ஆம், ஐயா.

நீ அவரைத் தேடும்பொழுது, அவர் உன்னை விசாரிக்கிறார்.



ஆடையைக் களைபவர்கள்
பைத்தியம் பிடித்தவர்கள் என்று
உங்களுக்குத் தெரியுமா?

சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 63-07-07M குற்றச்சாட்டு


341. மகதலேனா மரியாளை விடுவித்தது போன்று இந்த பைத்தியக்காரத்தனமான ஓட்டப் பந்தயத்திலிருந்து அவர்களை விடுவித்தருளும்.... தெருவில் சென்று கொண்டிருந்த அந்த அரைநிர்வாணியை தேவனுடைய வல்லமை மேற்கொண்டு, அவளை ஆடையணியச் செய்து, ஒரு நல்ல பெண்மணியாக நடக்கச் செய்து, அவளைக் கிறிஸ்தவளாக்கினது. ஆனால் அவர்களோ அந்த வல்லமையை கண்டனம் செய்து அதைப் பெற்றிருந்த அந்த மனிதனை கல்வாரியில் சிலுவையில் அறைந்து கொன்றனர்.

342. இன்றைக்கும், எந்த சுவிசேஷமும் பரிசுத்த ஆவியும் ஒரு அரை நிர்வாணியை ஒரு நல்ல பெண்மணியாக ஆடையணியச் செய்து அவளைக் கிறிஸ்தவளாக நடந்து கொள்ளச் செய்கிறதோ, அதை அவர்கள் மூட பக்தி வைராக்கியம் என்றழைத்து, அவர்களுடைய சபையோரை அது அணுகி அதிலுள்ள பெண்களையும் அவ்வாறு செய்யத் தூண்டக் கூடாது என்று கருத்தாய் கவனித்து வருகின்றனர். அவர்கள் என்ன செய்கின்றனர்? அன்று செய்தது போலவே இன்றும் அதை வெளியே அகற்றுகின்றனர். இப்பொழுது அவர்கள் அந்த அதே வார்த்தையை சிலுவையில் அறைந்து, அது வேறொரு காலத்துக்குரியது என்கின்றனர். நான் மறுபடியும் அவர்களைக் குற்றஞ்சாட்டுகிறேன். ஆம், ஐயா! அன்றைக்கு அவர்கள் குற்றஞ்

சாட்டப்பட்டது போல் இன்றைக்கும்
இவர்கள் குற்றஞ் சாட்டப்படவேண்டும்.

343. அந்த பழைய லேகியோனை
ஆடையணியச் செய்த அந்த அடை
யாளம். ஆடையைக் களைபவர்கள் பைத்
தியம் பிடித்தவர்கள் என்று உங்களுக்குத்
தெரியுமா? அப்படியானால் ஒரு பெண்
னைக் குறித்தென்ன? லேகியோனுக்குப்
பைத்தியம் பிடித்திருந்தது. அவன் வஸ்
திரங்களைக் களைந்து போட்டு நிர்வாணி
யாயிருந்தான். தேவன் தம்முடைய வல்ல
மையை உபயோகித்து அவனை வஸ்திரம்
அணியச் செய்தார். அவன் புத்தி தெளிந்
தவனாய், வஸ்திரம் அணிந்து கொண்டு
இயேசுவின் பாதத்தில் உட்கார்ந்து கொண்
டிருந்தான்.

உங்கள் உடைகளைக் களையச்
செய்வது எது? பிசாக். அது
உண்மை !



சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 63-06-30E உன் வாழ்க்கை
சுவிசேஷத்திற்கு தகுதியாய்
அமைந்துள்ளதா?

217. கெட்ட நடத்தை. உலகமானது இதுவரை இல்லாத அளவுக்கு கெட்ட நடத்தை கொண்டுள்ளது. பெண்கள் நிர்வாணிகளாக தெருக்களில் நடந்து செல்கின்றனர். இருப்பினும், அவர்களுக்கு புத்தி மாறாட்டம் எதுவுமில்லையென்று கூறிக் கொள்கின்றனர். அது ஒருக்காலும் அப்படி இருக்க முடியாது! ஒருக்காலும் இருக்க முடியாது.

218. கவனியுங்கள். நிர்வாணியாயிருந்த ஒரு மனிதனைக் குறித்து வேதத்தில்

கூறப்பட்டுள்ளது. அவன் லேகியோன். இயேசு அவனைக் கண்டு அவனுக்கு சரியான புத்தியைக் கொடுத்தபோது, அவன் உடைகளை அணிந்து கொண்டான். அது உண்மை.

உங்கள் உடைகளைக் களையச் செய்வது எது? பிசாசு. அது உண்மை! நீங்கள் நரம்பு வியாதி கொண்டவர்கள் அல்ல வென்றீர்களே! இந்த தெருவிலிருந்து புறப்பட்டு, நான்கு பிளாக்குகள்' வரைக்கும் காரோட்டி சென்று, அதற்குள் நிர்வாணியான ஒரு பெண்ணையும் நீங்கள் காணவில்லையென்றால், திரும்பி வந்து என்னிடம் கூறுங்கள். பாருங்கள்? சரி, நீங்கள் பாருங்கள்.

219. அப்படியிருந்தும் கூட, அவர்கள் நரம்பு நடுக்கம் கொண்டவர்கள் அல்ல வென்று நீங்கள் எப்படி கூறலாம்? அப்படியானால் என்ன கோளாறு? அவர்களுக்கு புத்தி சுவாதீனம் இல்லை. புத்தி மாறாட்ட மில்லாத ஒரு பெண் அப்படி செய்ய மாட்டாள். அவளுக்கு புத்தி சுவாதீனம் இருக்கும். அவள் தன்னை எதற்கு ஒப்புக் கொடுக்கிறாள் என்று அவளுக்குத் தெரியும். தெருக்களில் ஒரு கூட்டம் இச்சைக் கொண்ட பிசாசுகள் - அசுத்தமான, குடித்து வெறித்த மனிதர்கள், கொலைகாரர்கள், எல்லோருமே. அப்படியிருந்தும் நீங்கள்...

ஒரு பைத்தியக்காரன், மனநிலை
பாதிக்கப்பட்டவர்கள் தான் தங்கள்
ஆடைகளைக் களைவார்கள்.
லேக்யோன் அவ்விதமாக செய்தான்



சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 63-01-16 சாயங்கால தூதன்

74. இன்று நான் தங்கியிருந்த ஒரு விடுதியில் ஒரு தாயும் அவளுடைய கணவனும் உடலில் போதிய அளவு துணியில்லாமல் ஒரு சிறு கை துப்பாக்கியை சுற்றுகிற அளவுக்கு உள்ள துணியை தங்கள் உடலில் சுற்றி கொண்டு, இந்த குளிர்ந்த காற்றில் வெளியில் படுத்திருந்தனர்.

அவர்கள் தங்கள் சரீரம் பிறருக்கு காண்பிக்கப்பட வேண்டிய அளவுக்கு அழகு வாய்ந்தது என்று எண்ணுகிறார்கள்.

அது பிசாசு என்பதை நீங்கள் உணருவதில்லையா? அது சரியே.

ஒரு பைத்தியக்காரன், மனநிலை பாதிக்கப்பட்டவர்கள் தான் தங்கள் ஆடைகளைக் களைவார்கள்.

லேகியோன் அவ்விதமாக செய்தான்.

ஏனென்றால் அவன் பைத்தியக்காரனாய், வெறி கொண்டவனாய் இருந்தான். கவனியுங்கள்! ஆகவே அதை நாம் கொண்டுள்ளோம்.

ஆனால், அது "நாகரீகம், ஸ்டைல்" (Style) என்றும் "நவீன நாகரீகப் பண்பாடு" என்றும் அழைக்கப்படுகின்றது.

நாம் அதை, "பிசாசு" என்று அழைக்கின்றோம்.


அது பிசாசு தான் என்பதை நிரூபிக்க என்னிடம் வேதாகமம் இருக்கின்றது.

அது பிசாசு பிடித்துக் கொண்டிருத்தல், பேய் பிடித்துக் கொண்டிருத்தல் ஆகும் (அது அட்டுழியம் (oppression) அல்ல). உடைமையாகக் கொண்டிருத்தல் (possession), அவன் உங்களை பிடித்து ஆட்கொண்டிருக்கின்றான்! அது சரியே.

அவர்களிடம் இதைப் பற்றி கூறிப் பாருங்கள்? அவர்கள் சீறி எழுவார்கள். அதைப் பற்றிய (சத்தியத்தைப் பற்றி - தமிழாக்கியோன்) எதுவும் அவர்களுக்கு தேவையில்லாதிருந்தது! இல்லை, ஐயா. அவர்களுக்கு தங்கள் சொந்த கருத்துக்கள் உள்ளன.

கேதரா தேசத்து வெறிபிழத்த மனிதன்

2



சகோ.வில்லியம் பிரன்ஹாம் அவர்கள் பேசிய
செய்திகளிலிருந்து